




## PATRI ĠERARDU KAPPUĊĊIN



### *Min Anthony Piscopo.*

Meta lil dan il-Patri qed nintitolah bhala Kappuċċin f'moħhi ghandi l-epoka ta' tfuliti meta ulied San Frangisk t'Assisi kienu ghadhom b'dik il-baffi twila twila biċ-ċoqqa u l-kurdun ma qaddhom, bil-qorq u bla peduni, f'kelma wahda kienet ghadha ma dahlietx il-libsa maghrufa bhala dik tal-'Clergy man'.

Patri Ġerardu kien twieled il-Furjana fil-21 ta' Frar 1894 u nghata l-isem ta' Frangisku, isem li nbidillu ghal-Ġerardu meta dahal Kappuċċin, kif kienet l-użanza dak iż-żmien. Missieru Ġanni u ommu Carmela nee' Tabone kellhom familja kbira u ferm popolari fil-Furjana. Frangisku trabba ma zitu Miss Pawla li kienet għalliemna fl-iskola tal-Gvern tal-Furjana, mara li kien jafha kulhadd, mara dejjem dahqana, ferrihija u b'qalba f'idejha u ma setax ikun li neputi Frangisku ma jixrobx dawn il-kwalitajiet sbieħ li kellha zitu u li swewh hafna fil-formazzjoni tieghu biex haddan l-Ordni Frangiskana



## Socjeta Filarmonika Vilhena - Festa 2006

Fl-1917, Patri Ġerardu ċelebra l-ewwel quddiesa solenni tiegħu fil-Knisja tal-Kappuccini l-Furjana flok dik li naraw illum li kient igġarfet u nqerdet għal kollox fl-aħħar gwerra dinjija fil-5 ta' April 1942.

Bhala parrinijiet kellu is-Sur Francesco Portelli u sur Ġuzeppi Despott. Solenement ukoll kien iċcelebra quddiesa fil-Knisja Arcipretali dik li fiha kien tghammed u li kien mahnuqa bil-Furjanizi li għaliha kienu attendew bi hgarhom.

Patri Ġerardu Furjaniz akkanit lejn is-subborg twelidu u iktar lejn il-Qaddis Publju, l-akbar sodisfazzjon tiegħu kien ikun meta jagħmel it-Tridu jew il-Panegirku fil-festa li ma kienx jabbasta jinzal min fuq il-pulptu. Hu kien predikatur imfittex hafna fil-knejjes ta' l-ibliet u l-irhula ta' Gżiritna. Ma tul il-missjoni Sacerdotali tiegħu lil Patri Ġerardu insibuh f'bosta karigi f'dan l-Ordni Frangiskan, bhal meta kien Gwardjan tal-Kunvent ta' Santa Liberata fil-Kalkara. Hu kien ukoll Definitur u Lettur għal-bosta snin fil-Kunvent tal-Furjana, minbarra li kien Ghalliem tan-Novizzi fl-iSkola Serafika hdejn il-Kappella ta' Lourdes fil-Furjana stess.

Kien ukoll fil-Kunvent tal-Kappucini tal-Marsa fejn, jien li qed nikteb, hamsa u erbgħin sena ilu kont hadt dan it-tagħrif minn fomm stess għad-Djarju Furjaniz tiegħi. Patri Ġerardu gieli kien imsejjah fil-Habs Ċivili biex jassisti ma kkundanti bil-mewt tal-forka.

Izda fil-Ktieb bhal dan mahrug għall-okkażżjoni tal-Festa ta' San Publju l-Ewwel Isqof ta' Malta li qed tkun iffestegġjata illum 30 ta' April, hsibijetna għadhom immorru lejn dan il-Patrijott Furjaniz li jisthoqqlu kull tifhir għal-Ktieb monumentali li hallielna 'SAN PUBLJU SKOND L-GHORRIEF' opra letterarja u storika mill-aqwa u li għaliha Patri Ġerardu għamel riċerki kbar f'Malta u l-Italja. Kull min għandu dan il-ktieb, tassew għandu jiftaħar għax nistgħu ngħidu li huwa l-ikbar document li jeżisti fuq il-hajja ta' San Publju, miktub bi still mexxej u mimli fatti u provi li San Publju kien tassew Malti u li huwa l-Qaddis li ahna nivveneraw fil-parroċċa tagħna.

**"Fi Żmien il-Festa  
jixraq li nersqu aktar  
lejn is-Sagramenti"**